

II

(Atti mhux leġislattivi)

REGOLAMENTI

REGOLAMENT DELEGAT TAL-KUMMISSJONI (UE) 2020/128

tal-25 ta' Novembru 2019

li jemenda l-Anness II tar-Regolament (UE) Nru 978/2012 tal-Parlament Ewropew u tal-Kunsill li japplika sistema ta' preferenzi tariffarji ġeneralizzati

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008 ⁽¹⁾, u b'mod partikolari l-Artikolu 5(3) tiegħu,

Billi:

- (1) L-Artikolu 4 tar-Regolament (UE) Nru 978/2012 tal-Parlament Ewropew u tal-Kunsill jistabbilixxi l-kriterji għall-ghoti tal-preferenzi tariffarji skont l-arrangament ġenerali tal-Iskema ta' Preferenzi Ġeneralizzati ("SGP").
- (2) L-Artikolu 4(1)(a) tar-Regolament (UE) Nru 978/2012 jistipula li pajjiż li jkun ġie kklassifikat mill-Bank Dinji bħala pajjiż ta' dhul għoli jew bi dhul medju superjuri għal tliet snin konsekuttivi immedjatament qabel l-aġġornament tal-lista tal-pajjiżi benefiċjarji ma jstax jibbenefika mill-SGP.
- (3) Il-lista tal-pajjiżi benefiċjarji tal-SGP imsemmija fil-punt (a) tal-Artikolu 1(2) tar-Regolament (UE) Nru 978/2012, hija stabbilita fl-Anness II ta'dak ir-Regolament. Skont l-Artikolu 5(2) tar-Regolament (UE) Nru 978/2012, il-Kummissjoni jenhtieg li tirrieżamina l-Anness II sal-1 ta' Jannar kull sena sabiex temenda l-istatus tal-pajjiżi elenkati skont il-kriterji stipulati fl-Artikolu 4.
- (4) Skont il-punt (a) tal-Artikolu 5(2) tar-Regolament (UE) Nru 978/2012, hemm bżonn li pajjiż benefiċjarju tal-SGP u l-operaturi ekonomiċi jinghataw żmien biżżejjed biex l-istatus tal-pajjiż fir-rigward tal-SGP jinbidel b'mod ordnat. Għaldaqstant, l-arrangament tal-SGP jenhtieg li jkompli għal sena wara d-data tad-dhul fis-sehħ ta' bidla fl-istatus ta' pajjiż b'konformità mal-Artikolu 4(1)(a) tar-Regolament (UE) Nru 978/2012.
- (5) Nauru, Samoa, u Tonga ġew ikklassifikati mill-Bank Dinji bħala pajjiżi bi dhul medju superjuri fl-2017, il-2018 u l-2019. B'konformità ma' dan, ma ghadhomx jikkwalifikaw għal status ta' benefiċjarju tal-SGP skont l-Artikolu 4(1)(a) u għandhom jitnehhew mill-Anness II tar-Regolament (UE) Nru 978/2012. L-arrangament tal-SGP fil-konfront ta' dawn il-pajjiżi jenhtieg li jkompli għal sena waħda wara d-data tad-dhul fis-sehħ tad-deċiżjoni biex daww il-pajjiżi jitnehhew mill-Anness II tar-Regolament (UE) Nru 978/2012. Għalhekk, fl-interessi tas-semplicità u ċ-ċertezza legali, Nauru, Samoa u Tonga għandhom jitnehhew mill-Anness II b'sehħ mill-1 ta' Jannar 2021,

⁽¹⁾ Ir-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008 (ĠU L 303, 31.10.2012, p. 1).

ADOTTAT DAN IR-REGOLAMENT:

Artikolu 1

Fl-Anness II tar-Regolament (UE) Nru 978/2012, il-pajjiżi li ġejjin u l-kodiċi alfabetiċi korrispondenti jiddaħħlu taħt il-kolonni A u B, rispettivament:

NR	Nauru
WS	Samoa
TO	Tonga'

Artikolu 2

Dan ir-Regolament għandu jidhrol fis-seħh fl-1 ta' Jannar 2020.

L-Artikolu 1 għandu jibda japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2019.

Għall-Kummissjoni
Il-President
Jean-Claude JUNCKER
